



## प्रेस विज्ञप्ति

डा. ए.पी.जे. अब्दुल कलाम प्राविधिक विश्वविद्यालय उत्तर प्रदेश

डा0 एपीजे अब्दुल कलाम प्राविधिक विश्वविद्यालय उ0प्र0 से सम्बद्ध आजाद इंस्टीट्यूट आफ इंजीनियरिंग एण्ड टेक्नोलॉजी, लखनऊ के 10 शिक्षकों की सेवाएं अकस्मात ही समाप्त किये जाने के प्रकरण में हस्तक्षेप करते हुए विश्वविद्यालय ने आज इनकी सेवाएं पुनः बहाल कराने का निर्णय कराया।

आजाद इंस्टीट्यूट आफ इंजीनियरिंग एण्ड टेक्नोलॉजी, लखनऊ में कार्यरत 10 शिक्षकों की सेवाएं माह सितम्बर, 2015 में अकस्मात रूप से समाप्त कर दी गयी थी। इन शिक्षकों में दिनांक 5 अक्टूबर, 2015 को कुलपति प्रो0 विनय कुमार पाठक से व्यक्तिगत रूप से मिलकर सेवा मुक्त किये जाने के प्रकरण की जानकारी दी। कुलपति ने उसी दिन संस्थान को निर्देश जारी किये कि यदि किसी शिक्षक को सेमेस्टर के मध्य में सेवा मुक्त किया जाता है तो न सिर्फ छात्रों के पठन-पाठन में व्यवधान होता है बल्कि उस शिक्षक को भी अन्य किसी संस्थान में नियुक्ति मिलना लगभग असम्भव होता है। अतः ऐसा किया जाना उचित नहीं है। संस्थान को निर्देश दिये गये कि इन सभी शिक्षकों को पुनः सेवा में लिया जाय।

आजाद इंस्टीट्यूट ने तत्काल कार्यवाही करते हुए इन सभी शिक्षकों को बहाल कर दिया है। इनके सम्बन्ध में अन्तिम निर्णय नियमानुसार सेमेस्टर के अन्त में लिया जायेगा।

आशीष मिश्र 13/10/15